


जननिर्वाचित जनप्रतिनिधीज्यूहरुको निर्वाचनपछिको तेस्रो कार्यपालिका बैठक २०७४।५।१४ बाट पारित
प्रस्तुत आ.व. २०७४/०७५ को



बडिमालिका नगरपालिकाको नीति तथा कार्यक्रम- २०७४



बडिमालिका नगरपालिका
नगर कार्यपालिकाको कार्यालय
मार्तडी, बाजुरा
७ नम्बर प्रदेश नेपाल

बडिमालिका नगरपालिकाको नीति तथा कार्यक्रम, २०७४

खुशी नगरबासी समृद्ध नगर

(१०) आर्थिक विकास

(१०१०) कृषि

- १- गाउँको उत्पादन बजारमा बजारीकरण गरिनेछ ।
- २- ९ वटै वडामा हाटबजारको विकास र विस्तार गर्दै कृषि तथा पशुजन्य उत्पादन प्रवर्द्धन गरी एक गाउँ एक उत्पादन कार्यक्रमलाई प्रोत्साहन गरी कार्यक्रम लागु गरिनेछ ।
- ३- "किसानको मुहारमा मुस्कान आधुनिकीकरण र प्रविधिकरणको अभियान" अन्तर्गत आधुनिक प्रविधियुक्त कृषि कार्यक्रमलाई प्रोत्साहित गरिनेछ, पशुपन्छी र कृषिमा आत्मनिर्भर हुने खालका कार्यक्रमलाई प्राथमिकता दिईनेछ ।
- ४- वि.पी.जिवनस्तर सुधार कार्यक्रम लागु गरिनेछ ।
- ५- व्यवसायिक कृषि तथा पशुजन्य उत्पादनमा कृषकहरूलाई सघाउ पुऱ्याउने खालका कार्यक्रमहरू संचालन गरिनेछ ।
- ६- खाद्य शिक्षा कार्यक्रम स्थानीय बालीहरूको उत्पादनमा प्राथमिकता दिईनेछ (जस्तो कोदो, फाँपर, कागुनु, आलु पिडालु आदि)
- ७- "शुन्य बाँझो खेतीयोग्य जमिन बडिमालिका नपाको स्वाभिमान" क्रमशः संचालन गरि बाँझो जग्गा राख्ने प्रवृत्तिलाई निरुत्साहित गरिनेछ ।
- ८- युवालाई कृषि जन्य एवं पशुजन्य क्षेत्रमा स्वरोजगारमुलक कार्यक्रम तथा व्यवसायका लागि विउपूँजीकोषको स्थापना गरी लगानी गरिनेछ ।
- ९- कृषि र पशु पालनको क्षेत्रमा नमुनाको रूपमा काम गर्ने कृषकलाई प्रोत्साहन स्वरूप पुरस्कार र सम्मान र सहयोग गर्ने नीति लिईनेछ ।

(१०२०) उद्योग तथा बाणिज्य

- १- नगरपालिका क्षेत्रभित्र जडिबुटि केन्द्रको रूपमा विकास गराई प्रशोधनकेन्द्रको स्थापनाका लागि सम्वन्धित निकायसँग समन्वय गरिनेछ ।
- २- नगरक्षेत्र भित्र उपयुक्त वातावरण भएको स्थानलाई उद्योग क्षेत्रको रूपमा स्थापना गर्ने नीति लिईनेछ ।
- ३- घरेलु तथा साना उद्योग विकास र प्रवर्द्धनमा जोड दिई तरुणको लक्ष्य सीप र दक्ष भन्ने अभियानलाई प्रोत्साहित गरिनेछ ।
- ४- स्थानीय कच्चा पदार्थमा आधारित उद्योग स्थापना गर्न प्रोत्साहन गरिनेछ ।

(१०३०) पर्यटन

- १- आन्तरीक र बाह्य पर्यटक भित्रयाउन नगरक्षेत्रका पर्यटकीय सम्भाव्य स्थलहरूको थप पहिचान, संरक्षण र विकास गरी "समृद्धिका लागि गन्तव्य बडिमालिका" गरुयोजना तर्जुमा गरिनेछ ।
- २- बडिमालिका सहित अन्य पर्यटकीय स्थानको पूर्वाधार निर्माण गरी प्राचिन संस्कृतिको अध्ययन केन्द्र, मनोरञ्जनात्मक वातावरणको विकास गरिनेछ ।
- ३- पर्यटन उद्योगलाई व्यवसायिक रूपमा विकास गरी त्यसलाई टेवा पुगाउने खालका कार्यक्रम संचालन गरिनेछन ।

(१०४०) सहकारी

- १- हाल संचालनमा रहेका सहकारीहरूलाई उद्देश्यमुताविक संचालन गर्न लगाई नीति तर्जुमा गरी नियमन गरिनेछ ।
- २- नीजि क्षेत्र, सहकारीक्षेत्र, सार्वजनिक क्षेत्र विच सहकार्यको आधारमा विकासका कार्यक्रम गरिनेछन ।

(१०५०) वित्तीय

- १- बैंक तथा वित्तीय संस्थाहरूलाई आर्थिक समृद्धिको क्षेत्र तथा युवा स्वरोजगारमुलक कार्यमा लगानी गर्न प्रोत्साहन गरिनेछ ।

(२०) सामाजिक विकास

(२०१०) शिक्षा

- १- मौजुदा विद्यालयहरूलाई प्राविधिक शिक्षा संचालन गर्नका लागि प्रोत्साहन गरिने तथा प्राविधिक शिक्षा स्थापना र संचालनका लागि सहयोग गर्ने नीति लिईनेछ।
- २- नगरक्षेत्रका सम्पूर्ण विद्यालयहरूमा चालु आ.व.मा कक्षा १ देखि क्रमशः अंग्रेजी माध्यमबाट पठनपाठन गर्न प्रोत्साहन र सहयोग गरिनेछ।
- ३- नगरक्षेत्रका शैक्षिक संस्थाहरूको शैक्षिक गुणस्तर सुधारका कार्यक्रम संचालन गरी बालमैत्री विद्यालयको रूपमा विकास गरिनेछ।
- ४- नगरभित्र शिक्षा समिति, शिक्षा शाखाको स्थापना गरी व्यवस्थित शिक्षा प्रणालीको विकास गरिनेछ।
- ५- बडिमालिका नगरपालिका भित्रका विद्यालयहरूको गुणस्तर वृद्धि गर्न तालिमको व्यवस्था, पुरस्कार र दण्डको नीति सहित आवश्यकता र मापदण्ड बमोजिम विद्यालय गाभ्ने र स्थापना गर्ने नीति लिईनेछ।
- ६- सामुदायिक विद्यालयहरूको समग्र व्यवस्थापनका लागि विशेष खालका कार्यक्रम संचालन गरिनेछन।
- ७- "सवैका लागि शिक्षा सधैका लागि शिक्षा" भन्ने नारालाई मूर्तरूप दिन विभिन्न कार्यक्रमहरू संचालन गरिनेछ।
- ८- "आफु जहाँ आफ्ना तहाँ" कार्यक्रम अन्तर्गत जनप्रतिनिधी, सरकारी तथा गैससमा कार्यरत कर्मचारीहरूका बालबालिकाहरूलाई सरकारी विद्यालयमा पढाउने बातावरण सृजना गरिनेछ।

(२०२०) स्वास्थ्य

- १- "एक घर एक करेशाबारी पोषण पोषणयुक्त नगरबासी" भन्ने नारालाई सफल बनाउन बहुक्षेत्रीय पोषण योजनालाई लागु गरि नगरलाई पोषणयुक्त नगर बनाईनेछ।
- २- विद्यमान स्वास्थ्य संस्थाको विकास र विस्तार गरी आधारभूत स्वास्थ्य सेवामा सवैको पहुँच कायमका लागि मोवाईल स्वास्थ्य, सुत्केरीलाई पोषण भत्ता, स्वयंसेविकालाई कार्य सम्पादनको आधारमा थप प्रोत्साहन भत्ता जस्ता कार्यक्रम संचालन गरिनेछ।
- ३- स्वास्थ्य र सरसफाई सम्बन्धी जनचेतना अभिवृद्धि गरी HIV/AIDS लागु पदार्थ ओसारपसार तथा दुर्व्यसनी नियन्त्रणका लागि विभिन्न संस्थाको सहयोग, समन्वय र साझेदारी गर्ने नीति अवलम्बन गरिनेछ।

(२०३०) खानेपानी तथा सरसफाई

- १- प्रत्येक वडाका सडक, खानेपानी, सिचाई, फोहर व्यवस्थापनका लागि बहुउद्देश्यीय ढल निर्माण, सम्भारका लागि स्थानीय टोल विकास समिति गठन गरी सोही समितिलाई जिम्मेवार बनाईने र "एक घर एक धारा" अभियान" लाई कार्यान्वयन गर्न खानेपानीलाई व्यवस्थित र सुरक्षित पिउनपाउने अधिकारको रूपमा लिई कार्यान्वयन गरिनेछ।
- २- सदरमुकाम मार्तडीमा चालु आ.व.मा घरघरमा प्रयाप्त खानेपानीको व्यवस्था गरिनेछ।
- ३- नगरक्षेत्रमा प्लास्टिकको फोहरलाई निरुत्साहित गर्दै पूर्णसरसफाईयुक्त नगर घोषणा गर्दै अगाडि बढाईनेछ।
- ४- नगरक्षेत्रमा रहेका परम्परागत धारा, कुवा, इनारहरूको संरक्षण गरिनेछ।

(२०४०) सँस्कृति प्रवर्द्धन

- १- बडिमालिका नगरपालिका क्षेत्रभित्र मनाईने कला, सँस्कृति र स्थानीय चाँडपर्वलाई समयानुकूल व्यवस्थित रूपमा मनाउने, विकास र संरक्षण गरिनेछ।
- २- नगरपालिका क्षेत्रभित्र रहेका सार्वजनिक जग्गाको नियमानुसार संरक्षण गर्ने नीति लिईनेछ (जस्तो मन्दिर, माडु, गुठी, खुल्ला चौरहरू आदि)

(२०५०) खेलकुद तथा मनोरञ्जन

- १- खेलकुदको समुचित विकास गर्न नगर खेलकुद समिति निर्माण गरी उपयुक्त स्थानमा खेलकुद पूर्वाधारको निर्माण गरिनेछ,
- २- सिकाई प्रतियोगिता, अन्तर नगर स्तरीय खेलकुद प्रतियोगिताहरूको आयोजना गरिनेछ।
- ३- बडिमालिमामा अवस्थित खेलकुद मैदान र बहुउद्देश्यीय कर्वडहललाई पूर्वाधारयुक्त सुविधासम्पन्न बनाउन समन्वय तथा विकास गरिनेछ।

(२०६०) लैङ्गिक समानता तथा सामाजिक समावेशिकरण

- १- दलितहरूका लागि विशेष कार्यक्रम उपलब्ध गराईनेछ।
- २- बालबालिकाहरूको चौतर्फी विकासका लागि प्रतियोगितात्मक, मनोरञ्जनात्मक र शाहसिक कार्यक्रमहरू संचालन गरिनेछ।
- ३- बालमैत्री स्थानीय शासन अनुरूपका विविध कार्यक्रमहरू संचालन गरि वडा तथा नगरलाई बालमैत्री नगर बनाउने यसरी वडा घोषणा गर्ने वडाहरूलाई नगरपालिकाबाट ५ लाख पुरस्कार बापत वडालाई थप बजेटको व्यवस्था गरिनेछ।
- ४- छाउपढी गोठमुक्त अभियानलाई सफल पार्न चेतना र शिक्षाका माध्यमबाट सामाजिक अपराधको रूपमा लिई छाउपढी गोठमुक्त नगर निर्माणका लागि नगरस्तरीय रणनीति तर्जुमा गरिनेछ।
- ५- अपाङ्ग भएका नागरिकहरूका लागि विभिन्न कार्यक्रमहरू संचालन गरिनेछन।
- ६- मदिरा तथा सुर्तिजन्य पदार्थको विक्रीवितरणमा थप नगर करको व्यवस्था गरिनेछ।
- ७- बालविवाह न्यूनिकरणकालागी अभियान संचालन गरिने छ।
- ८- जोखिमा रहेका बालबालिकाको संरक्षण प्रणालीको विकास गरिने छ।
- ९- सामाजिक सुरक्षा भत्तालाई बैंक मार्फत वितरण गरिने छ।
- १०- लैङ्गिक हिंसासमुक्त नगर घोषणाका लागि विभिन्न नीति तथा कार्यक्रम तर्जुमा गरी लागु गरिनेछ।

(३०) पूर्वाधार विकास

(३०१०) स्थानीय सडक पुल तथा झोपु

- १- नगरकेन्द्रबाट वडाकेन्द्रमा सडक पुऱ्याउने, सडक पुगेका स्थानमा बाह्रै महिनामा सडक सुचारु संचालन गर्ने र सडकको स्तरउन्नती गर्दै सबै गाउँका बस्तीहरूलाई सडक सञ्जालसँग जोडिनेछ।
- २- मार्तडी बजारमा रहेको लथालिङ्ग र अव्वस्थिति विद्युत तथा टेलीफोनतारहरूलाई व्यवस्थित गर्न लाई एकीकृत ढंगले सडक, विद्युत, खानेपानी, टेलीफोनको लागि एकीकृत योजना तयार गर्न लगाई व्यवस्थापन गरिनेछ।
- ३- नगर तथा ग्रामीण यातायातलाई व्यवस्थित बनाईनेछ साथै मापदण्ड तोकी रुट परमिटको व्यवस्था गरिनेछ।
- ५- क्रमशः सबै वडाकेन्द्रमा वडा कार्यालयको भवन निर्माणको शुरुवात गरिनेछ।
- ६- जिल्ला सदरमुकामसँग जोड्ने ठूलीसाँगु, भौन्यारा, बाहुली, अनाई, नाउलेगाड, चुथीखोला र ठूलीगाड (मार्तडी स्वास्थ्य चौकी चुथी जोड्ने) पक्कीपुल निर्माणलाई प्राथमिकता दिई संघमा समन्वय गरी निर्माणका लागि पहल गरिनेछ।
- ७- नगर क्षेत्र भित्रका पूर्वाधार निर्माण गर्दा वडास्तरीय नगरस्तरीय र प्रदेश/संघ स्तरीय योजना गरी ३ तहमा वर्गिकरण गरी कार्यान्वयन गरिनेछ।
- ८- सानातिना भैपरीआउने पूर्वाधार निर्माण गर्नका लागि पूँजीगत बजेटबाट २% र नगरस्तरीय योजनाकाका लागि २% बजेट मर्मतसम्भार कोषमा बिनियोजित गरिनेछ। यस नगरपालिकाले चालु आ.व.मा सबै वडा केन्द्रहरूमा सडक संचालन जोड्ने र सडकसंजालसँग जोडिएका वडाहरूमा बाह्रै महिना सवारीसाधान चलनसक्ने सडक (All weather Road) बनाउन मर्मत सम्भार कोष स्थापना गरी सोको संचालन कार्यविधि तयार गरी काम गरिनेछ।
- ९- वडिमालिका नगरपालिकाको क्षेत्रमा निर्माणाधिन साँफे-मार्तडी सडक तथा मार्तडी-कोल्टी सडकलाई नियमित रूपमा संचालन गर्न डिभिजन सडक कार्यालय साँफेवगरसँग समन्वय गरी नियमित रूपमा मर्मतसम्भार गरी यातायात संचालन गर्न सकिने बनाउन पहल गरिनेछ।
- १०- हाल संचालनमा रहेका झोपुहरूको संरक्षण गरी नयाँ झोलुङ्गेपुलहरू आवश्यकता र सम्भाव्यताका आधारमा क्रमशः निर्माण गरिनेछन।

(३०२०) सिचाई

- १- वडिमालिका नगरको खेतीयोग्य जमिनमा सिचाई सुविधाका लागि सम्भाव्यता र लागत लाभका आधारमा सिचाई कुलो निर्माण गरिनेछ।

(३०३०) भवन तथा सहरी विकास

- १- मार्तडी बजार क्षेत्र तथा आसपासमा चालु आर्थिक वर्ष देखि सहरी योजना तथा भवन निर्माण मापदण्ड २०७२ र राष्ट्रीय भवन संहिता तथा मापदण्ड लाई सरकारी तथा गैरसरकारी संस्थाका भवन निर्माण गर्दा पालन गर्न लगाईने र आगामि आर्थिक वर्षदेखि क्रमशः सबै वडाहरूमा लागु गर्ने नीति लिईनेछ ।

(३०४०) उर्जा, लघु जलविद्युत तथा साना जलविद्युत (बैकल्पिक उर्जा)

- १- हिउदको समयमा हुने लोडसेडिङलाई हटाउन तथा विद्युत विक्री गरी नगरपालिकाको आम्दानी बृद्धि गर्नका लागि सम्भाव्यता अध्ययन गराई थप विद्युत उत्पादनका लागि लगानी गरिनेछ ।
- २- बैकल्पिक उर्जाको रूपमा सौर्य उर्जालाई प्रयोग गरी आवश्यकता अनुसार सडक बत्तीको रूपमा प्रयोग गरिनेछ ।

(३०५०) संचार

- १- बडिमालिका क्षेत्रभित्रका सबै स्थानहरूमा टेलीफोन तथा वडा केन्द्रहरूमा ईमेल ईन्टरनेट संचालनका लागि नेपाल टेलीकमसँग समन्वय गरी टावर निर्माण तथा सेवाका लागि पहल गरिनेछ ।

(४०) वातावरण तथा विपद् व्यवस्थापन

(४०१०) वन तथा भू-संरक्षण

- १- एक घर दुई रुख सन्तुलित वातावरण र सुख भन्ने नारालाई सफल पार्न सफा र हरियाली नगरपालिका निर्माणका लागि हरित सडक, अमिस्रो, बाँस, निगालो रोपण अभियान सहित वृक्षारोपण गरी सामुदायिक वन, सामुदायिक भवन संरक्षण आदि कार्य गरिनेछ ।
- २- वातावरण संरक्षणका लागि हाल जिल्ला वन कार्यालयसँग समन्वय गरी एक नगर एक उद्धान कार्यक्रम निर्माण गरी अगाडि बढाईनेछ ।
- ३- नगरपालिका क्षेत्रभित्र संचालित ठूला आयोजनाहरूको निर्माणमा वातावरणीय प्रभाव मूल्याङ्कन र BIO Engineering को प्रविधि अवलम्बन गर्दै लगिनेछ ।
- ४- सामुदायिक वन र कवुलियति वनलाई व्यवस्थित बनाईने छ ।

(४०२०) जलाधार संरक्षण

- १- जलाधार संरक्षणको लागी संभावता अध्ययन र आवश्यक नीति तर्जुमा गरिने छ ।

(४०३०) वातावरण संरक्षण

- १- वातावरण संरक्षणका लागी जलवायू परिवर्तन अनुकुलनका कार्यक्रम, वन तथा वातावरण संरक्षणका कार्यक्रम संचालन गरिने छ ।

(४०४०) फोहरमैला तथा ढल व्यवस्थापन

- १- मार्तडी सहित हालका बजारहरूलाई क्रमशः सुधार गरी मापदण्ड बमोजिम सडक, ढल तथा नाला र खानेपानीका पाईपहरूलाई व्यवस्थित गरिनेछ ।
- २- नयाँ बजार र नयाँ बस्ती विकासका लागि एकीकृत बस्ती विकास योजनालाई समन्वयतात्मक रूपमा संचालन गरिनेछ ।
- ३- बडिमालिका नगरपालिकाको मार्तडी बजारबाट निस्कने फोहरबाट आधुनिक प्रविधि अपनाई बहुउपयोगी बनाउनका लागि सो सम्वन्धी अध्ययन गरी कार्य अगाडि बढाईने र सोही बमोजिम कार्यक्रम तर्जुमा गरी वैज्ञानिक डम्पिङसाईटको व्यवस्था गरिनेछ ।

(४०५०) जलउत्पन्न प्रकोप नियन्त्रण

- १- बाढी र पहिरोबाट हुने धन जनको क्षतिलाई न्यूनिकरणका कार्यहरू संचालन गरिने छ ।

(४०६०) विपद् व्यवस्थापन

- १- नगरक्षेत्रभित्र हुने बाढी, पहिरो, आगलागी, भूकम्प, असिना, सुक्खाखडेरी जस्ता प्राकृतिक विपती र अन्य कृत्रिम विपत्तीबाट उद्धार गरी तुरुन्त राहत कार्य गर्न नगरपालिका, नेपाल प्रहरी, नेपाल रेडक्रस सोसाईटी, नेपाली सेनासँग समन्वय गरी तुरुन्त उद्धार, प्राथमिक राहत र दीर्घकालिन योजना बनाउन नगरस्तरीय विपद व्यवस्थापन योजना तर्जुमा गरिनेछ।

(५०) संस्थागत विकास, सेवा प्रवाह र सुशासन

(५०१०) सामान्य सेवा

- १- नगरपालिका कार्यालय, वडा कार्यालय र विषयगत शाखा कार्यालयहरूको कर्मचारीहरूमा Chain of Command, सेवाग्राहीप्रति उत्तरदायी र कर्मचारी आचारसंहिता निर्माण गरी लागु गरिनेछ। कार्यरत कर्मचारीको आचारसंहिता बनाई कार्यान्वयन गरिनेछ।
- २- नगरपालिकाको व्यवस्थित विकासको लागि सल्लाहकारी र विषयविज्ञ सल्लाह दिने र नगरक्षेत्रको समुचित विकास र समृद्ध बडिमालिका नगरका लागि आवश्यक जनशक्ति प्रचलित कानुन बमोजिम नियुक्ती तथा मनोनयन गरिनेछ।
- ३- कर्मचारीहरूलाई नगरपालिकाले तयार गरेको क्षमता विकास योजना बमोजिम समय सापक्षे विभिन्न तालिम कार्यक्रम संचालन गरिनेछ।
- ४- नगरपालिकाका शाखा प्रमुखहरूसँग कार्यसम्पादन करार गरी काम गर्ने कार्यको थालनी गरिनेछ।
- ५- कर्मचारीहरूको कार्यसम्पादन मूल्याङ्कन गरी उत्कृष्ट काम गर्ने कर्मचारीहरूलाई पुरस्कृत गर्ने नीति लिईनेछ।
- ६- नगरपालिकाको बजार क्षेत्रको सरसफाई गर्ने कार्यका लागि प्रचलित कानुन बमोजिम स्वीपरहरू नियुक्ती गरिनेछ।
- ७- नगरसभा संचालन कार्यविधि २०७४ मा उल्लेखित मर्यादापालन सम्बन्धी विविध विषयहरूलाई कडाईकासाथ पालनामा जोड दिईनेछ।
- ८- जननिर्वाचित प्रतिनिधीहरूका लागि तयार गरिएको आचारसंहितालाई लागु गरिनेछ।
- ९- नगरकार्यपालिकाको बैठक संचालन सम्बन्धी कार्यविधिलाई पालनामा जोड दिईनेछ।

(५०२०) सुरक्षा व्यवस्थापन

- १- ज्यानको सुरक्षा धनको रक्षा अभियान मार्फत मदिरा र सुर्तीजन्य पदार्थको नियमन गरिनेछ।
- २- आवश्यकता अनुसार नगरप्रहरीको स्थापना गरी संघीय प्रहरी, प्रादेशिक प्रहरीसँग समन्वय गरी शान्ती सुरक्षा र कानुनी नगरको रूपमा विकास गरिनेछ।
- ३- नगरपालिकाको क्षेत्रभित्र रहेका सार्वजनिक जग्गाहरूको समुचित संरक्षणको व्यवस्था गरिनेछ।

(५०३०) सूचना प्रविधि

- १- दुरसंचार प्रणालीलाई सबै वडामा सर्वसुलभ बनाउन पहल गरिनेछ। ICT (information communication Technology) प्रणालीलाई आधुनिक उपकरण प्रयोग गरी क्रमशः प्रत्येक नागरिकलाई सुशुचित गरिनेछ।
- २- नगरपालिकाबाट संचालित विविध कार्यक्रम, सेवा प्रवाहको अधिकतम सार्वजनिक गरी पारदर्शिता र जबाफदेहितामा अभिवृद्धि गरिनेछ।
- ३- सूचना मार्ग र पाउने आम नागरिकको नैसर्गिक अधिकार भएकोले सोको प्रत्याभूति गर्न नगरपालिकाले आफ्ना गतिविधिहरूलाई विभिन्न माध्यमबाट सहज र सर्वसुलभ रूपमा प्राप्त गर्न सक्ने तथा सार्वजनिक गर्ने व्यवस्था मिलाईनेछ।
- ४- स्थानीय पत्रिका, एफ एम रेडियो, केवल टेलिभिजन मार्फत नगरका गतिविधिहरू आवश्यकता अनुसार प्रकाशन र प्रसारण गरिनेछ।
- ५- सूचना तथा संचार क्षेत्रको संरक्षण, प्रवर्द्धन गर्न विभिन्न कार्यक्रम संचालन गरिनेछ।
- ६- खोजमुलक र अनुसन्धानमुलक पत्रकारितालाई प्रवर्द्धन गर्न विभिन्न कार्यक्रम संचालन गरिनेछ।
- ७- यस नगरपालिका क्षेत्रभित्र मनोरञ्जनात्मक पार्क, उद्यान, पुस्तकालय, फोहरमैला व्यवस्थापन, हाटबजार संचालन जस्ता कार्यका लागि सार्वजनिक नीजी साझेदारी मोडलमा काम गर्ने परिपाटीको विकास गरिनेछ। यसका लागि उद्योग बाणिज्य संघ लगायत अन्य सरोकारवाला निकायसँग सहकार्य गरिनेछ।
- ८- नगरपालिकाका लागि आवश्यक पर्ने मेशिनरी, औजार, ढुवानीसाधान र सवारी साधान (हाल दुईपाँङ्गे) मात्र खरिद गरिनेछ।

(५०४०) पञ्जिकरण व्यवस्थापन

- १- पञ्जिकरण कामहरूलाई व्यवस्थित गर्न कर्मचारीको व्यवस्थापन स्रोत र साधनको उचित व्यवस्थापन गरिने छ।

- २- सामाजिक सुरक्षा भत्ता वितरण कार्यलाई वैकिड प्रणालीमार्फत वितरणका लागि संघीय सरकारको नीति रहेकोमा उक्त नीतिले यस नपाका सबै वडामा यातायातको सुविधा नरहेको कारण लाभान्वित वर्गले समस्या झेलिरहेको अवस्थामा उक्त कार्यलाई अझै थप सरल र सहज रूपमा वितरण गर्न बैंक तथा वित्तीय संस्थासँग समन्वय गरी वितरण गर्ने नीति लिईनेछ।

(५०५०) स्थानीय तथ्याङ्क संकलन तथा अभिलेख व्यवस्थापन

- १- नगरपालिकाको संस्थागत क्षमता वृद्धिका लागि चालु आवमा भवन निर्माण सम्पन्न गरी भौतिक पूर्वाधार विकास तथा अभिलेख प्रणालीलाई व्यवस्थित गर्दै लगिनेछ।
- २- बडिमालिका नगरपालिका पाश्चित्र तयार भैसकेको र सोही बमोजिम पञ्चवर्षिय योजना र विपद व्यवस्थापन योजना तर्जुमा गरी सोही बमोजिम कार्यान्वयन गरिनेछ।
- ३- ९ वटै वडा कार्यालयहरूमा कर्मचारी सहित व्यवस्थित अभिलेख व्यवस्थापन गरिनेछ।

(५०६०) सुशासन र प्रवर्द्धन

- १- संघीय सरकार, प्रादेशिक सरकार र स्थानीय सरकारको ऐन नियमानुसार नगरकार्यपालिकालाई आवश्यक पर्ने स्रोतको व्यवस्था हेरी संगठन संरचना र दरबन्दी श्रृजना गर्न Organization Development (OD) अध्ययनको गराई सोको आधारमा पदपूर्ति गरिनेछ।
- २- नगरपालिकाको प्रशासनिक तथा साँगठनिक संरचना र संस्थागत प्रणालीलाई चुस्तदुरुस्त, विश्वसनियता, क्षमतायुक्त र प्रभावकारी बनाउदै अत्यावश्यक रिक्त हाललाई ईन्जिनियर-१, सव-ईन्जिनियर-१, कम्प्युटर अधिकृत-१ को उपयुक्त प्रकृयाबाट पदपूर्ति गरिनेछ।
- १- सबै कर्मचारीहरूको कार्यविवरण तयार गरी लागु गरिनेछ।
- २- उत्कृष्ट काम गर्ने नगरपालिकाका कर्मचारी, करदाता, उपभोक्ता समिति, संचारकर्मी, टोल विकास समितिलाई पुरस्कृत गर्ने पद्धतीको विकास गरी यसलाई निरन्तरता दिईनेछ।
- ३- नगरकार्यपालिकाको पहिलो बैठकबाट पारित बडिमालिका नगरपालिकाको कार्यसम्पादन तथा कार्य विभाजन नियमावली २०७४ को पूर्ण पालानामा जोड दिईनेछ।
- ४- सरकारी एवं गैरसरकारी क्षेत्रबाट नगरक्षेत्रमा संचालन गरिएका योजना तथा कार्यक्रमहरूको प्रभावकारी रूपमा संचालनका लागि नतिजामुखी अनुगमन मूल्याङ्कन प्रणाली विकास गरिनेछ।

(५०७०) अनुसन्धान र विकास

- १- घरनक्सा पासलाई चालु आ.व.मा मार्तडी बजार क्षेत्रमा शुरुवात गर्दै क्रमशः सबै वडाहरूमा विस्तार गरिनेछ।

(५०८०) अन्य

- २- आन्तरीक आयमा सबल बनाउन राजश्वमा सुधार गरी सहज, सरल र दायरा फराकिलो बनाई सर्वसुलभ बनाउने र करदातामैत्री वातावरण तयार गरिनेछ।
- ३- आन्तरीक आय वृद्धि गर्नका लागि राजश्वका/करका विभिन्न क्षेत्रहरूको पहिचान गरिनेछ।
- ४- फोहरमैला व्यवस्थापन बापत बडिमालिका नगरपालिकाको वडा नं ८ र ९ को बजारक्षेत्रका प्रत्येक घरधुरी, संघसंस्था, कार्यालय, व्यापारिक पसललाई कर/शुल्क लगाईनेछ।
- ५- टेलिफोन टावर, केवल लाईन र होडिडबोर्ड, संचार माध्यममा प्रशारण हुने विज्ञापनमा कर लगाईनेछ।
- ६- एकीकृत सम्पत्तीकरलाई विस्तार गरी पूर्णरूपमा लागु गरिनेछ।
- ७- नगरपालिकाले विभिन्न क्षेत्रबाट प्राप्त गर्ने कर, शुल्क तथा दस्तुरहरूलाई प्रभावकारीरूपले संकलन गर्नका लागि सम्बन्धित सरोकारवाला निकायहरूसँग सहकार्य गरिनेछ।
- ८- राजश्व शाखालाई थप सुदृढ र व्यवस्थित गर्दै लगिनेछ।

प्रमाणित गर्ने

.....

(पदम बडुवाल)

नगरप्रमुख

बडिमातिका न.पा.को नीति तथा कार्यक्रम